

உணவு தானிய உற்பத்தியில் முன்னணி மாநிலமாகத் திகழ்கிறது தமிழ்நாடு!

முதல்வர் மு.க.ஸ்டாலின் தலைமையிலான திராவிட மாடல் ஆட்சியில் தொடரும் சாதனைகள்!

சென்னை, மே 19- முதலமைச்சர் மு.க.ஸ்டாலின் அவர்களின் திராவிட மாடல் ஆட்சி அளித்ததும் ஊக்கம் காரணமாக வேளாண்மை, பால் வளம், மீன் வளம் செயல்பாடுகளில் தமிழ்நாடு முன்னணி மாநிலமாகத் திகழ்கிறது.

இது தொடர்பாக அரசு வெளியிட்ட செய்திக் குறிப்பு வருமாறு:-

முதலமைச்சர் மு.க.ஸ்டாலின் அவர்கள் ஆட்சிப் பொறுப்பேற்ற முதலாண்டிலேயே திராவிட மாடல் அரசு வேளாண்மைக்குத் தனி முக்கியத்துவம் அளிக்கும் வகையில் தமிழ்நாடு அரசின் வரலாற்றில் முதல் முறையாக வேளாண்மைத் துறைக்குத் தனி நிதிநிலை அறிக்கையைச் சட்டப் பேரவையில் அளித்திச்செய்தார்கள்.

தொடர்ந்து 5 வேளாண் நிதிநிலை அறிக்கைகள் அளிக்கப்பட்டு மொத்தம் 1,94,076 கோடி நிதி ஒதுக்கீட்டில் வேளாண் உற்பத்தி பெருக உழவர் பெருங்குடி மக்கள் நலம்பெறப் புதிய பல திட்டங்களை அறிமுகப்படுத்திச் செயல்படுத்தி வருகிறார்கள்.

முதலமைச்சர் அவர்களின் முன்னெடுப்பு களால் முந்தைய ஆட்சிக்காலத்தில் 10 ஆண்டுகளில் 2012-2013 முதல் 2020-2021 வரை சராசரியாக 1.36 சதவீதமாக இருந்த வேளாண் வளர்ச்சி, 2021 முதல் 2024 வரை சராசரியாக 5.66 சதவீதமாக உயர்ந்து சாதனை படைத்தது.

உற்பத்தித் திறனில் சாதனைகள்

திராவிட மாடல் அரசின் வேளாண் வளர்ச்சித் திட்டங்களால் கேழ்வரகு, கொய்யா உற்பத்தித்திறனில் இந்தியாவில் தமிழ்நாடு முதலிடம்:

மக்காச்சோளம், கரும்பு, புளி, மரவள்ளிக் கிழங்கு, மல்லிகை, எண்ணெய் வித்துகள் உற்பத்தித்திறனில் இந்தியாவில் தமிழ்நாடு இரண்டாம் இடம்.

வேர்க்கடலை, தென்னை உற்பத்தித்திறனில் இந்தியாவில் தமிழ்நாடு மூன்றாம் இடம் என்று சாதனைகள் படைத்துள்ளது திராவிட மாடல் அரசு.

பாசனப் பரப்பை உயர்த்தி விளைச்சலைப் பெருக்கிய திராவிட மாடல் அரசு

முதலமைச்சர் மு.க.ஸ்டாலின் அவர்கள் ஆட்சிப் பொறுப்பேற்ற சில நாட்களில் வேளாண் சாகுபடி நிலப்பரப்பு அதிகரிக்கப்படும் என அறிவித்தார்கள். அந்த அறிவிப்பின் தொடர்ச்சியாக மேற்கொள்ளப்பட்ட திட்டங்களால் 2020-2021இல் இருந்த பாசனம் பெற்ற நிலப்பரப்பு 36.07 இலட்சம் ஏக்கர் என்பது, 2023-2024இல் 38.33 இலட்சம் ஏக்கர் என அதிகரித்து உணவுப் பொருள் உற்பத்தியில் சாதனைகள் நிகழ்ந்தன.

தூர்வாரும் பணிகள்

வேளாண்மைக்கு உயிர்நாடிகளான ஆறுகள், வாங்க்கால்களில் தூர்வாரும் பணிகள் முறையாக உரிய நேரத்தில் நிறைவேறினால் தான் கடைக்கோடிப் பகுதிகளின் பாசனத்திற்கும் தண்ணீர் உரிய நேரத்தில் கிடைக்கக் கூடும். எனவேதான் முதலமைச்சர் திராவிட நாயகர் அவர்கள் தூர்வாரும் பணிகளுக்கு முன்னுரிமை அளித்தார்கள்.

அதன்படி 5,427 கி.மீ. நீளத்திற்கு சி.டி பிரிவு வாங்க்கால்கள் தூர்வாரப்பட்டு 2 இலட்சத்து 10 ஆயிரம் விவசாயிகள் பயனடைந்துள்ளனர். மேலும் 8,540 சிறுபாசனக் குளங்கள் தூர்வாரப்பட்டு, 2,382 புதிய பண்ணைக் குடைகளும், 2,474 ஆழ் துளை/குழாய்க் கிணறுகளும் ஏற்படுத்தப்பட்டன.

கலைஞரின் அனைத்துக் கிராம ஒழுங்கிணைந்த வேளாண் வளர்ச்சித் திட்டம்!

இத்திட்டத்தில் 10,187 கிராம ஊராட்சிகளில், ரூ.786.86 கோடியில் 47,286 ஏக்கர் தரிசு நிலங்கள் மீள் சாகுபடிக்குக் கொண்டு வரப்பட்டன. 51.13 இலட்சம் பேர் பயனடைந்துள்ளனர்.

ஒழுங்குமுறை விற்பனைக் கூடங்கள் 19 இலட்சம் விவசாயிகளின் பயன்
213 ஒழுங்குமுறை விற்பனைக் கூடங்கள் தேசிய வேளாண் சந்தை (eNAM) தளத்



துடன் இணைக்கப்பட்டு, ரூ.6,636 கோடி மதிப்பிலான 22.71 இலட்சம் மெ.டன் விளைபொருள் வர்த்தகம் நடைபெற்று 19 இலட்சம் விவசாயிகள் பயனடைந்துள்ளனர்.

இயந்திரமயமான வேளாண்துறை

வேளாண்துறை இயந்திரமயமாக்குதல் திட்டப்படி ரூ 499.45 கோடியில் 62,820 விவசாயிகளுக்கு வேளாண் இயந்திரங்களும், கருவிகளும் மானியங்களுடன் வழங்கப்பட்டுள்ளன.

ரூ.96.56 கோடி மதிப்புடைய 1205 வேளாண் இயந்திர வாடகை மையங்கள் ஏற்படுத்தப்பட்டுச் சிறு விவசாயிகளுக்குக் குறைந்த வாடகையில் வேளாண் இயந்திரங்கள் வழங்கப்படுகின்றன.

இ-வாடகை சேவை மையங்கள்

1,652 புதிய வேளாண் இயந்திரங்கள் கொள்முதல் செய்யப்பட்டு இ-வாடகை சேவை மையங்கள் மூலம் 69,000 விவசாயிகள் பயனடைந்துள்ளனர்.

பாசன ஏரிகள் சீரமைப்பு

முதலமைச்சர் அவர்கள் பாசன வசதி

களை மேம்படுத்திட வேண்டுமென 2021 இல் ஆட்சிப் பொறுப்பேற்றபின் உத்தரவிட்டார்கள். அதன்படி 27 மாவட்டங்களில் 917 ஏரிகள் ரூ.1,212 கோடி மதிப்பீட்டில் சீரமைக்கப் பட்டன.

சிறுபாசன ஏரிகள் சீரமைப்பு

சிறுசிறு விவசாயிகளும் பயன்பெற்று வேளாண் உற்பத்திகளையும் பெருக்கிட 814 சிறுபாசன ஏரிகள் ரூ.75.59 கோடி செலவில் சீரமைக்கப்பட்டு விவசாய வளர்ச்சிக்கு உதவிகள் செய்யப்பட்டுள்ளன.

பாசன வசதிகள் பெருகிட தடுப்பணைகள்

தடுப்பணைகள் ஆறுகளின் குறுக்கே அமைக்கப்படுவதன் மூலம் அந்தந்தப் பகுதிகளில் பாசனப் பணிகள் சிறப்படையும். இந்த நோக்கத்தில் 24 மாவட்டங்களில் 88 தடுப்பணைகள் ரூ.519 கோடி மதிப்பீட்டில் கட்டப்பட்டு நிலத்தடி நீர் பராமரிக்கப்படவும் அவை உதவுகின்றன.

பால்வளம் பெருக்கீடு

திராவிட மாடல் அரசு

பால் ஒரு முக்கியமான சரிவிகித உணவு எனக் கூறப்படும். உழவர்களின் துணைத் தொழிலாக விளங்கும் கால்நடை வளர்ப்பின் மூலம் தமிழ்நாட்டில் பால் உற்பத்தியைப் பெருக்குவதிலும் திராவிட மாடல் அரசு சிறப்புக் கவனம் செலுத்தி வருகிறது.

அதன் பயனாக முந்தைய ஆட்சிக் காலத்தில் ஓராண்டில் அதாவது, 2018-19இல் 8,362 மெட்ரிக் டன் பால் உற்பத்தி செய்யப் பட்டிருந்த நிலையில், திராவிட மாடல் ஆட்சியின் திட்டங்களால் 2023-2024ஆம் ஆண்டில் பால் உற்பத்தி, 10,808 மெட்ரிக் டன் என அதிகரித்துச் சாதனை படைத்துள்ளது.

முட்டை உற்பத்தியிலும்

சாதனை

முட்டை சத்துள்ள நல்ல உணவு. நம் தமிழ்நாட்டுக் குழந்தைகளுக்கு முட்டை உணவு கிடைத்திட வேண்டும் என்பதால் தான் முத்தமிழறிஞர் கலைஞர் அவர்கள்

சத்துணவுத் திட்டத்தில் வாரம் 5 நாட்களும் 5 முட்டைகளை குழந்தைகளுக்குப் பள்ளிகளில் வழங்கிட ஆணையிட்டு வழங்கினார்கள்.

தேவைக்கேற்ப முட்டைகள் தாராளமாகக் கிடைத்திட வேண்டும் அல்லவா. அதனால் முதலமைச்சர் மு.க.ஸ்டாலின் அவர்களின் அரசு கோழிப் பண்ணைகளுக்கு அளித்துவரும் ஊக்கத்தின் பயனாக முந்தைய ஆட்சியில் 2018-2019இல் உற்பத்தியான 1,884.22 கோடி முட்டைகளை விட 2023-2024ஆம் ஆண்டில் 2,233.25 கோடி முட்டைகள், ஏறத்தாழ 350 கோடி முட்டைகள் கூடுதலாக உற்பத்தியாயின.

மீன்வளகளின் நலனில்

தமிழ்நாடு மீன்வளக் கடுமையாக உழைத்து கடல்நடுவே சென்று மீன்பிடித்து வந்து மக்களுக்கு வழங்குகிறார்கள். மீன்வர் பெருங்குடி மக்களுக்கு உதவிடும் நோக்கில் திராவிட மாடல் அரசு ரூ.1,428 கோடி மதிப்பில் 72 மீன் இறங்கு தளங்களைப் புதிதாக ஏற்படுத்தியுள்ளது. அத்துடன் மீன்பிடித் தொழில் சிறக்க தரங்கப்பாடி, இராமேஸ்வரம், திருவொற்றியூர் குப்பம் ஆகிய பகுதிகளில் மீன்பிடித் தொழில்கள் சிறக்கவும் முதலமைச்சர் அவர்கள் பல திட்டங்களை நிறைவேற்றி யுள்ளார்கள்.

இப்படி, முதலமைச்சர் மு.க.ஸ்டாலின் அவர்கள், வேளாண்மை, கால்நடைகள் வளர்ப்பு, மீன்வர் நலன் என ஒவ்வொரு துறையையும், தாய் தன் குழந்தைகளைப் பேணி வருதல்போல் வளர்த்துள்ளதால், தமிழ்நாடு அனைத்துத் துறைகளிலும் சிறந்து ஒட்டுமொத்தமான வளர்ச்சியில் இந்தியாவில் தமிழ்நாடு சிறந்த மாநிலம் எனும் பாராட்டுகளையும் புகழையும் குவித்து வருகிறது.

என்றும், எதிலும் தமிழ்நாடு முதலிடமே எனும் முழுமக்க எங்கும் எதிரொலிக்கிறது. இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

கழக முதன்மைச் செயலாளர் – அமைச்சர் கே.என்.நேரு சிறப்புரை!

புதுக்கோட்டை வடக்கு மாவட்டக் கழகச் செயற்குழுக் கூட்டம்! திருவள்ளூர் கிழக்கு மாவட்டத்தினர் அயராது உழைப்பீர்!

மாவட்டச் செயலாளர் கே.கே.செல்லபாண்டியன் அறிவிப்பு!

புதுக்கோட்டை மே.19- புதுக்கோட்டை வடக்கு மாவட்ட கழக செயலாளர் கே.கே.செல்லபாண்டியன் வெளியிட்டுள்ள அறிக்கை வருமாறு:

புதுக்கோட்டை வடக்கு மாவட்ட கழக செயற்குழு கூட்டம் நாளை (20.05.2025 செவ்வாய்கிழமை) காலை 10 மணியளவில்

புதுக்கோட்டை வேணா திருமண மண்டபத்தில் நடைபெறுகிறது. கூட்டத்தில் கழக முதன்மைச் செயலாளரும், நகர்ப்புற வளர்ச்சித்துறை அமைச்சருமான கே.என்.நேரு கழக வளர்ச்சி பணிகள் குறித்து ஆலோசனைகள் வழங்கி சிறப்புரை யாற்றுகிறார்.



மாவட்ட அவைத்தலைவர் அரு.வீரமணி தலைமை வகிக்கிறார். புதுக்கோட்டை தெற்கு மாவட்ட செயலாளரும், இயற்கை வளம் மற்றும் சுரங்கத்துறை அமைச்சருமான எஸ்.ரகுபதி, பிற படுத்தப்பட்டோர் நலத் துறை அமைச்சர் சி.வ.வீ.

மெய்யநாதன், எம்.எம்.அப்.துல்லா எம்.பி. டாக்டர் வை.முத்துராஜா எம்.எல்.ஏ. முன்னாள் சட்டப்பேரவை உறுப்பினர்கள் பெரியன் ணன் அரசு, கவிச்சுடர் கவிதைப் பித்தன், மேயர் திலகசெயலாளர்கள், மாவட்ட கோட்டை விஜயா, தசந்திரசேகரன், பி.டி.அரசர்க்குமார், வி. என்.மணி, சுப.சரவணன், டாக்டர் எஸ்.ஆர். அண்ணாமலை, செ.அசோகப்பாண்டியன் கே.ஆர்.என்.மோஸ், எஸ். எஸ்.கருப்பையா, க.மதியழகன், பெ.ராஜேஸ்வரி, எம். வியாகத்தாலி, கிரே.தமிழ் ராஜா, சு.சண்முகம் ஆகியோர் முன்னிலை வகிக்கின்றனர்.

இந்நிகழ்ச்சியில் தொகுதி பொறுப்பாளர்கள், பொதுக்குழு உறுப்பினர்கள், முன்னாள், இந்தநாள் நாடாளுமன்ற, சட்டமன்ற உறுப்பினர்கள், மாநகர, ஒன்றிய, பேரூர் கழக செயலாளர்கள், மாவட்ட அணிகளின் அமைப்பாளர்கள் உள்ளடக்கி பிரதிநிதிகள் கலந்துகொண்டு சிறப்பிக்குமாறு கேட்டுக் கொள்கிறேன்.

பொருள்: 2026 சட்டமன்ற தேர்தல் பணி சம்பந்தமாக

இவ்வாறு அவர் அறிக்கையில் கூறி உள்ளார்.

2026-ல் மீண்டும் 'திராவிட மாடல்' ஆட்சி தொடர -

திருவள்ளூர் கிழக்கு மாவட்டத்தினர் அயராது உழைப்பீர்!

மாவட்டக் கழகப் பொறுப்பாளர் வல்லூர் எம்.எஸ்.கே.ரமேஷ் ராஜ் சிறப்புரை!

திருவள்ளூர், மே.19- திருவள்ளூர் கிழக்கு மாவட்டம் ஒன்றிய நகர பேரூர் செயலாளர்கள் மீதுக்குர் ஒன்றியம் வல்லூரில் உள்ள மாவட்ட கழக அலுவலகத்தில் மாவட்ட அவைத் தலைவர் மு.பகலவன் தலைமையில் நடைபெற்ற இக்கூட்டத்திற்கு தலைமை செயற்குழு உறுப்பினர் ஜெ.மூர்த்தி, கும்திபுட்டி முன்னாள் சட்டமன்ற உறுப்பினர் சி.எச்.சேகர் மாவட்ட நிர்வாகிகள் மு.கதிர்வன், கே.வி.ஜி.உமாமா கேஸ்வரி, எஸ்.ரமேஷ், கே.சுப்பிரமணி, பா.செ.குணசேகரன், டாக்டர் பிரமளம் விஸ்வநாதன், தொகுதி பார்வையாளர்கள் தமிழ்.க.அமுதசன், அழகிரி சதாசிவம், முன்னிலை வகித்தார்கள்.

இதில் மாவட்ட கழக பொறுப்பாளர் வல்லூர் எம்.எஸ்.கே.ரமேஷ் ராஜ் பல்வேறு ஆலோசனைகளை வழங்கி சிறப்புரை

யாற்றினார். அப்போது திருவள்ளூர் கிழக்கு மாவட்டத்திற்கு உட்பட்ட BLC 2 பாக முகவர்கள் கூட்டம் மற்றும் BLC கூட்டம் நடத்துவது குறித்து கலந்துரையாடினார்.

அப்போது அவர் கூறிய தாவது :- ஒவ்வொரு பாகத்திற்கும் தகவல் தொழில் நுட்ப சார்ந்தவர்கள் ஒருவரே நியமிக்க வேண்டும்.

திருவள்ளூர் கிழக்கு மாவட்டத்திற்கு உட்பட்ட ஊராட்சி கிளை வார்டுகளில் இளைஞரணி பொறுப்புக்கான நிர்வாகிகள் உடனடியாக நியமிக்க வேண்டும்.

மே 20 ஆம் தேதி ஆவடி பட்டாபிராம் பகுதியில் நடைபெறும் மண்டல கூட்டத்தில் ஒன்றிய நகர பேரூர் கழக செயலாளர் மாநில மாவட்ட கழக நிர்வாகிகள் மாவட்ட அணிகளின் அமைப்பாளர்கள் தவறாமல் கலந்து கொள்ளுமாறு அன்புடன் கேட்டுக்கொள்கிறேன்.

வருகின்ற 2026 சட்டமன்ற தேர்தலை முன்னிட்டு திருவள்ளூர் கிழக்கு மாவட்டத்திற்கு உட்பட்ட நிர்வாகிகள் அனைவரும் ஒன்றிணைந்து தேர்தலுக்கான பணிகளில் மிக முழு

மல் கூட்டத்தில் பங்கேற்க வேண்டும். ஜூன் 1 ஆம் தேதி மு.க.ஸ்டாலின் அவர்களை மீண்டும் அரியணை ஏற்கும் வரை அயராது உழைக்க வேண்டும் என்று கூட்டத்தில் வாயிலாக தெரிவித்துக் கொள்கிறேன் என மாவட்ட கழக பொறுப்பாளர் எம்.எஸ்.கே.ரமேஷ் ராஜ் தெரிவித்தார்.

இதில் ஒன்றிய நகர பேரூர் கழக செயலாளர்கள் கி.வே.ஆனந்தகுமார், டி.கே.சந்திரசேகர், மு.மணிபாலன், நா.செல்வசேகரன், ஆசத்தியசேல், ஜான் பொன்னுசாமி, ந.பிரமன், கா.சு. ஜெகதீசன், மு.முரளிதரன், ஜி.ரவிக்குமார், இரா. அறிவுமகள், பி.முத்து. க.சு. தமிழ் உதயன், உள்பட கழக நிர்வாகிகள் பலர் கலந்து கொண்டனர்.

முன்னாள் மாவட்ட பிரதிநிதி பா.து. தமிழரசன் நன்றி கூறினார்.



இந்து சமய அறநிலையத்துறை அமைச்சர் பி.கே.சேகர்பாபு நேற்று (18.05.2025) கோயம்புத்தூர் மாவட்டம், பேரூர், பட்டசுவர் சுவாமி திருக்கோயிலில் ரூ. 13.02 கோடி செலவில் கட்டி முடிக்கப்பட்டுள்ள அன்னதானக் கூடம், பசுமடம், தர்ப்பண மண்டபங்கள் மற்றும் இதர கட்டுமானப் பணிகளை திறந்து வைத்தார். உடன் இந்து சமய அறநிலையத்துறை ஆணையர் பி.என்.மூர்தி கோவை மாவட்ட ஆட்சியர் பவற்குமார் க. கிரியப்பன்வர், முன்னாள் சட்டமன்ற உறுப்பினர் நா.கார்த்திக், இந்து சமய அறநிலையத்துறை இணை ஆணையர் பி. இரமேஷ், துணை ஆணையர் திருமதி ஆர்.விஜயலட்சுமி, உதவி ஆணையர்கள் திருமதி பி.இந்திரா, திருமதி கா.விமலா, உள்ளடக்கி அமைப்புகளின் பிரதிநிதிகள் மற்றும் அலுவலர்கள் உள்ளனர்.

